



ഖുർആൻ ബോധനം 842

ദിനീ പ്രബോധനത്തിന്റെ കാര്യാന്തരം നൂഹ് ജനതയുടെ ചരിത്രത്തിന്റെ ആവർത്തനം തന്നെയാണ് ആദ്യ-സമൂഹ് വംശങ്ങളുടെയും ചരിത്രം. നൂഹ് ജനതയിലെമ്പോഴെയും ആദ്യ-സമൂഹ് ഗോത്രങ്ങളിലും ദൈവദൂതന്മാരെ നിഷേധിക്കാൻ ആദ്യം മുന്നോട്ടുവന്നത് സമുദായത്തിലെ വരേണ്യ വർഗമായിരുന്നു. ഇക്കൂട്ടർ മരണാനന്തര ജീവിതം നിഷേധിക്കുന്നതിൽ നൂഹ് ജനതയെക്കാൾ കർക്കശരായിരുന്നിരിക്കാം. അതുകൊണ്ടാവാം അവർ പരലോക സമാഗമം തള്ളിപ്പറഞ്ഞത് എടുത്തോതിയത്.

► എ.വൈ.ആർ

സൂറ- 23

# അൽ മുഅ്മിനുൻ

31. പിന്നെ, അവർക്കു ശേഷം നാം മറ്റൊരു തലമുറയെ വളർത്തിക്കൊണ്ടുവന്നു.

ثُمَّ أَنْشَأْنَا مِنْ بَعْدِهِمْ قَرْنًا آخَرِينَ ﴿٣١﴾

32. അവരിൽ നിന്നു തന്നെ ഒരാളെ നാം ദൈവദൂതനായി അവരിൽ നിയോഗിച്ചു. അദ്ദേഹം അവരെ പ്രബോധനം ചെയ്തു. അല്ലാഹുവിന് വഴിപ്പെട്ടു വാഴുവിൻ. അവ നല്ലതെ നിങ്ങൾക്ക് വേറെ ദൈവമേതു മില്ല. നിങ്ങൾ അവനോട് ഭയഭക്തിയുള്ളവരാകുന്നില്ലേയോ?

فَأَرْسَلْنَا فِيهِمْ رَسُولًا مِنْهُمْ أَنْ اعْبُدُوا اللَّهَ مَا لَكُمْ مِنْ إِلَهٍ غَيْرُهُ ۗ

﴿٣٢﴾ أَفَلَا تَتَّقُونَ

**31,32**

അവർക്കു(നൂഹിന്റെ ജനതക്കു) ശേഷം = مِنْ بَعْدِهِمْ പിന്നെ നാം ഉണ്ടാക്കി, വളർത്തിക്കൊണ്ടുവന്നു = ثُمَّ أَنْشَأْنَا എന്നിട്ട് നാം അയച്ചു, നിയോഗിച്ചു = فَأَرْسَلْنَا മറ്റുള്ളവരായ (മറ്റൊരു) = قَرْنًا آخَرِينَ ഒരു തലമുറയെ, കാലക്കാരെ = فِيهِمْ അവരിൽ നിന്നു(തന്നെയുള്ള) = مِنْهُمْ ഒരു ദൈവദൂതനെ = رَسُولًا അവരിൽ = مِنْهُمْ എന്തെന്നാൽ (അദ്ദേഹം അവരെ പ്രബോധനം ചെയ്തു) = أَنْ നിങ്ങൾക്ക് ഇല്ല = مَا لَكُمْ അല്ലാഹുവിന് ഇബാദത്തു ചെയ്യുവിൻ (വഴിപ്പെട്ട് വാഴുവിൻ) = اعْبُدُوا اللَّهَ അവനല്ലാതെ = غَيْرُهُ ദൈവത്തിൽ നിന്ന്(ഏതും) = مِنْ إِلَهٍ നിങ്ങൾ (അവനോട്) ഭയഭക്തിയുള്ളവരാകുന്നില്ലേയോ, ഭയപ്പെടുന്നില്ലേയോ = أَفَلَا تَتَّقُونَ

കാലഘട്ടം, നൂറാണ്ട്, ഒരു കാലഘട്ടത്തിൽ ജീവിച്ച സമുദായം, ജനത, തലമുറ തുടങ്ങിയവയെല്ലാം قَرْنٌ എന്നു പറയും. ഇവിടെ ഉദ്ദേശ്യം നൂഹ് നബിയോടൊപ്പം കപ്പലിൽ സഞ്ചരിച്ച മഹാ പ്രളയത്തിൽ നിന്ന് രക്ഷപ്പെട്ടവരുടെ പിൻഗാമികളായി വന്ന ആദ്യ, സമൂഹ് ഗോത്രങ്ങളാണ്. സൂറ: അൽ അഅ്റാഫിൽ നൂഹ് ജനതയുടെ പിന്മുറക്കാരായി ആദ്യ വംശത്തെയും ആദിന്റെ പിന്മുറക്കാരായി സമൂഹ് വംശത്തെയും പരാമർശിക്കുന്നുണ്ട്. ആദ്യ വംശത്തിലേക്ക് അല്ലാഹു നിയോഗി

ച്ചത് ഹുദ് നബിയെയും സമുദിലേക്ക് നിയോഗിച്ചത് സ്വാലിഹ് നബിയെയുമാണ്. സൂറ: അൽ അഅ്റാഫിലും ഹുദിലും ഇവരുടെ കഥ പ്രതിപാദിച്ചിട്ടുള്ളതാണ്. നിയുക്ത പ്രവാചകന്മാർ ആ സമുദായങ്ങളിൽ പെട്ട വ്യക്തികൾ തന്നെയായിരുന്നു, മലക്കുകളോ ജിന്നുകളോ ആയിരുന്നില്ല എന്ന് വ്യക്തമാക്കാനാണ് رَسُولًا مِنْهُمْ - അവരിൽ നിന്നു തന്നെയുള്ള ദൈവദൂതൻ എന്ന് എടുത്ത പദത്തെ. أَنْ اعْبُدُوا اللَّهَ مَا لَكُمْ مِنْ إِلَهٍ غَيْرُهُ ۗ എന്ന വാക്യം

# ഖൂർആൻ ബോധനം

നൂഹ് നബി പ്രബോധനം ചെയ്ത ആദർശവും ഈ പ്രവാചകന്മാർ പ്രബോധനം ചെയ്ത തത്വവും ഒന്നുതന്നെയായിരുന്നുവെന്ന് കുറിക്കുന്നു. പദങ്ങളിൽ പോലും വ്യത്യാസമുണ്ടാ

യിരുന്നില്ല. പ്രബോധിത സമൂഹത്തിൽ ജനിച്ചുവളർന്നവരെത്തന്നെ പ്രവാചകന്മാരായി നിയോഗിക്കുന്നതിന്റെ കാരണങ്ങളും മെച്ചങ്ങളും നേരത്തെ ചർച്ച ചെയ്തിട്ടുള്ളതാണ്. ■

33. അദ്ദേഹത്തിന്റെ ജനത്തിലെ, സത്യം നിഷേധിക്കുകയും പരലോക സമാഗമം തള്ളിപ്പറയുകയും, നാം സുഖസമൃദ്ധിയരളിയതിനാൽ ധിക്കാര പ്രമത്തരായുകയും ചെയ്ത പ്രമാണിമാർ ഘോഷിച്ചു: ഇവൻ നമ്മെപ്പോലൊരു മനുഷ്യൻ മാത്രമാകുന്നു. നമ്മൾ തിന്നുന്നത് തിന്നുകയും കുടിക്കുന്നത് കുടിക്കുകയും ചെയ്യുന്നവൻ.

وَقَالَ الْمَلَأُ مِنْ قَوْمِهِ الَّذِينَ كَفَرُوا وَكَذَّبُوا بِلِقَاءِ الْآخِرَةِ وَأَتْرَفْنَاهُمْ فِي الْحَيَاةِ الدُّنْيَا مَا هَذَا إِلَّا بَشَرٌ مِثْلُكُمْ يَأْكُلُ مِمَّا تَأْكُلُونَ مِنْهُ وَيَشْرَبُ مِمَّا تَشْرَبُونَ ﴿٣٣﴾

34. നമ്മെപ്പോലെത്തന്നെയുള്ള ഒരു മനുഷ്യൻ കീഴ്പ്പെടുകയാണെങ്കിൽ നാം മഹാ നഷ്ടത്തിൽ പതിച്ചവർ തന്നെ.

وَلَيْنَ أَطَعْتُمْ بَشَرًا مِثْلَكُمْ إِنَّكُمْ إِذَا لَخَسِرُونَ ﴿٣٤﴾

35. നാം മരിച്ച് അസ്ഥികളും മണ്ണുമായി മാറി കഴിഞ്ഞാൽ പിന്നെയും ശ്മശാനങ്ങളിൽ നിന്ന് ഉയിർത്തെഴുന്നേൽപ്പിക്കപ്പെടുമെന്ന് ഇവൻ നമ്മെ ഭീഷണിപ്പെടുത്തുന്നുവെന്നോ?!

أَيَعِدُّكُمْ أَنْتُمْ إِذَا مِتُّمْ وَكُنْتُمْ تُرَابًا وَعِظْمًا أَنْتُمْ مُخْرَجُونَ ﴿٣٥﴾

36. വിദ്വരോ! നമ്മളെ താക്കീത് ചെയ്യുന്ന ഈ കാര്യം അതിവിദ്വരോ!!

﴿٣٦﴾ هَيِّهَاتَ هَيِّهَاتَ لِمَا تُوعَدُونَ ﴿٣٦﴾

## 33-36

അദ്ദേഹത്തിന്റെ ജനത്തിൽ നിന്നുള്ള പ്രമാണിമാർ ഘോഷിച്ചു = وَقَالَ الْمَلَأُ مِنْ قَوْمِهِ  
 തള്ളിപ്പറയുകയും)ത്തവരുമായ = وَكَذَّبُوا സത്യത്തെ നിഷേധിക്കുകയും)ച്ചവരായ = الَّذِينَ كَفَرُوا  
 പരലോകം കണ്ടുമുട്ടുന്നതിനെ, പരലോക സമാഗമത്തെ = بِلِقَاءِ الْآخِرَةِ  
 നാം അവർക്ക് സുഖസമൃദ്ധിയരളിയതിനാൽ ധിക്കാരപ്രമത്തരായ(വുകയും ചെയ്ത)വർ = وَأَتْرَفْنَاهُمْ  
 ഇവൻ അല്ല(ആകുന്നു) = مَا هَذَا ഭൗതിക ജീവിതത്തിൽ = فِي الْحَيَاةِ الدُّنْيَا  
 അവൻ തിന്നുന്നു = يَأْكُلُ നിങ്ങളെ(നമ്മളെ)പ്പോലെ = مِثْلُكُمْ ഒരു മനുഷ്യൻ അല്ലാതെ (മാത്രം) = إِلَّا بَشَرٌ  
 അവൻ കുടിക്കുന്നു = وَيَشْرَبُ നിങ്ങൾ തിന്നുന്ന(ത്)തിൽ നിന്ന് = مِنْهُ  
 (നമ്മൾ) നിങ്ങൾ കുടിക്കുന്ന(ത്)തിൽനിന്ന് = مِمَّا تَشْرَبُونَ  
 (നമ്മൾ) നിങ്ങൾ അനുസരിക്കുക(കീഴ്പ്പെടു)കയാണെങ്കിൽ = وَلَيْنَ أَطَعْتُمْ  
 എങ്കിൽ തീർച്ചയായും നിങ്ങൾ = بَشَرًا مِثْلَكُمْ നിങ്ങളെപ്പോലൊരു(വെറും) മനുഷ്യനെ =  
 നഷ്ടപ്പെട്ട(മഹാ നഷ്ടത്തിൽ പതിച്ച)വർ തന്നെ = إِذَا لَخَسِرُونَ  
 തീർച്ചയായും നിങ്ങൾ(നാം) = أَنْتُمْ അവൻ നിങ്ങളെ (നമ്മെ) ഭീഷണിപ്പെടുത്തുന്നുവോ = أَيَعِدُّكُمْ  
 നിങ്ങൾ (നമ്മൾ) മണ്ണും അസ്ഥികളുമായി കഴിയുകയും ചെയ്താൽ = إِذَا مِتُّمْ وَكُنْتُمْ تُرَابًا وَعِظْمًا  
 നിങ്ങളെ(നമ്മൾ) പുറപ്പെടുവിക്കപ്പെടുന്നവരാണെന്ന് = أَنْتُمْ مُخْرَجُونَ  
 (ശ്മശാനങ്ങളിൽ നിന്ന് ഉയിർത്തെഴുന്നേൽപ്പിക്കപ്പെടുമെന്ന്)  
 (അതി) വിദ്വരോ = هَيِّهَاتَ വിദ്വരോ = هَيِّهَاتَ  
 നിങ്ങൾ താക്കീതു ചെയ്യപ്പെടുന്നത് (നമ്മൾ താക്കീത് ചെയ്യപ്പെടുന്ന ഈ കാര്യം) = لِمَا تُوعَدُونَ

# ഖുർആൻ ബോധനം

31 നീ പ്രബോധനത്തിന്റെ കാര്യത്തിൽ നൂഹ് ജനതയുടെ ചരിത്രത്തിന്റെ ആവർത്തനം തന്നെയാണ് ആദ്-സമൂർ വംശങ്ങളുടെയും ചരിത്രം. നൂഹ് ജനതയിലെമ്പോലെയെ ആദ്-സമൂർ ഗോത്രങ്ങളിലും ദൈവദൂതന്മാരെ നിഷേധിക്കാൻ ആദ്യം മുന്നോട്ടുവന്നത് സമുദായത്തിലെ വരേണ്യ വർഗമായിരുന്നു. ഇക്കൂട്ടർ മരണാനന്തര ജീവിതം നിഷേധിക്കുന്നതിൽ നൂഹ് ജനതയെക്കാൾ കർക്കശരായിരുന്നിരിക്കാം. അതുകൊണ്ടാവാം അവർ പരലോക സമാഗമം - **بَلَاءِ الْآخِرَةِ** - തള്ളിപ്പറഞ്ഞത് എടുത്തോതിയത്. അവരുടെ സത്യനിഷേധത്തിന്റെ അടിസ്ഥാന കാരണം വ്യക്തമാക്കിയതാണിതെന്നും വ്യാഖ്യാനമുണ്ട്. രണ്ടും ഉദ്ദേശ്യമാകാവുന്നതുമാണ്. **فِر**-യുടെ അർത്ഥം 21:13 നു താഴെ വ്യക്തമാക്കിയിരിക്കുന്നു. അല്ലാഹു അവന്റെ അടിമകൾക്ക് സമ്പത്തും സന്തതികളും മറ്റു സൗഭാഗ്യങ്ങളും നൽകുന്നത് ഒരു പരീക്ഷണമായിട്ടാണ്. അല്ലാഹുവിലും പരലോകത്തിലും വിശ്വാസമുള്ളവർ അതിനെ പരീക്ഷണമായിത്തന്നെ കാണുന്നു. നാളെ അല്ലാഹുവിന്റെ മുമ്പിൽ കണക്കു പറയേണ്ടതുണ്ട് എന്ന ബോധത്തോടെ അവർ ആ സൗഭാഗ്യങ്ങളെ വിവേകപൂർവ്വം കൈകാര്യം ചെയ്യുന്നു. അല്ലാഹുവിലും അന്ത്യനാളിലും വിശ്വാസമില്ലാത്തവരാകട്ടെ സ്വന്തം സൗഭാഗ്യങ്ങളിൽ മതിമറക്കുന്നു. തങ്ങളുടേതല്ലാത്ത സുഖഭോഗങ്ങൾ, തങ്ങളുടെ വിശ്വാസങ്ങളും ആചാരങ്ങളും ശരിയാണെന്നതിന്റെ തെളിവായി കാണുന്നു. പരലോകം എന്നൊന്നില്ല. ഉണ്ടെങ്കിൽ തന്നെ തങ്ങൾക്ക് ഈ ലോകത്ത് ലഭിച്ചതൊന്നും അവിടെ വിലക്കപ്പെടാൻ ഒരു ന്യായവുമില്ല. തങ്ങളുടെ യജമാനന്മാർ തങ്ങൾ തന്നെയാണ്. നന്മ തിന്മകൾ കണ്ടെത്താനും സ്വീകരിക്കാനുമുള്ള കഴിവും സ്വാതന്ത്ര്യവും ഞങ്ങൾക്ക് തന്നെയുണ്ട്. അതിനു മറ്റാരുടെയും ഉപദേശമോ നേതൃത്വമോ ആവശ്യമില്ല. ഉപദേശിയും നേതാവുമായി വരുന്നത് ഞങ്ങളോളം സമ്പത്തും സ്ഥാനമാനങ്ങളും ഇല്ലാത്തവനാണെങ്കിൽ അയാളെ അനുസരിക്കുന്നത് ഞങ്ങളെ സംബന്ധിച്ചേടത്തോളം വലിയ നാണക്കേടുമാകുന്നു. ഈ ആത്മവഞ്ചനക്ക് മറയിടാൻ ഉന്നയിക്കുന്നതാണ് നമ്മെപ്പോലെ തിന്നും കുടിച്ചും ജീവിക്കുന്ന ഒരു സാധാരണ മനുഷ്യൻ ദൈവദൂതനായില്ല എന്ന വാദം. ദൈവം മനുഷ്യരിലേക്ക് മാർഗദർശകരെ അയക്കുകയാണെങ്കിൽ മാലാഖമാരെയോ മറ്റേതെങ്കിലും പ്രകൃത്യാതീത ശക്തികളെയോ ആണ് അയക്കുക. ഒരു സാദാ മനുഷ്യനെ ദൈവദൂതനായി വിശ്വസിച്ച അനുസരിക്കുന്നത് നമ്മുടെ ജീവിതം പാഴാക്കലല്ലാതെ മറ്റൊന്നുമല്ല. **وَلَيْنَ أَطَعْتُمْ بَشَرًا مِّمَّنْ كُنتُمْ إِكْرَامًا إِذَّ لَّحَسِبُونَ** എന്ന പ്രസ്താവൻ പ്രവാചകനെതിരെ ബഹുജന വികാരം ഇളക്കിവിടാനുള്ള തന്ത്രം കൂടിയാണ്. ദൈവദൂതനും നേതാവുംമായി ചമഞ്ഞ് നമ്മെ വിശ്വാസികളും ആജ്ഞാനുവർത്തികളുമാക്കുന്ന ഇയാൾ ഒടുവിൽ സ്വാർഥ ലാഭത്തിനു വേണ്ടി നമ്മെ ഏതു നാശ ഗർത്തത്തിലാണ് കൊണ്ടുപോയി തള്ളുകയെന്ന് ആർക്കറിയാം! അതിനാൽ ഇത്തരക്കാരുടെ വലയിലകപ്പെടുന്നതിന് മുൻപ് വരുംവരായ്കകളെക്കുറിച്ച് നന്നായി ആലോചിക്കേണ്ടതുണ്ട്.

നമ്മൾ മരിച്ചു മണ്ണായിക്കഴിഞ്ഞ ശേഷം വീണ്ടും ജീവിപ്പിച്ച് പുറത്തുകൊണ്ടുവന്ന് നമ്മുടെ ജീവിതം വിചാ

രണ ചെയ്യപ്പെടുമെന്ന് ഇയാൾ ഭീഷണിപ്പെടുത്തുന്നു അല്ലേ? അത് കേട്ട് ഒട്ടും പേടിക്കേണ്ടതില്ല. ഈ ഭീഷണി ഒരിക്കലും ഫലിക്കാൻ പോകുന്നില്ല. അസംഭവ്യമാണത്. **يَعِي** - എന്നാൽ വാഗ്ദാനം ചെയ്യുന്നുവെന്നാണ്. ഇവിടെ താക്കീത് ചെയ്യുന്നു, ഭീഷണിപ്പെടുത്തുന്നു, പേടിപ്പെടുത്തുന്നു എന്ന അർത്ഥത്തിലാണ് ഉപയോഗിച്ചിരിക്കുന്നത്. **الشيطان يعدكم الفقر** - ചെങ്കുത്താൻ നിങ്ങളെ ദാരിദ്ര്യം കൊണ്ട് പേടിപ്പെടുത്തുന്നു - എന്ന വാക്യത്തിൽ **يعد** ഉപയോഗിച്ചതുപോലെ. അറബി ഭാഷയിൽ നാമം (اسم), ക്രിയ (فعل), പ്രത്യയം (حرف) എന്നീ മൂന്ന് പദവർഗങ്ങൾക്ക് പുറമെ **اسم الفعل** - ക്രിയ നാമം എന്നൊരു പദവർഗം കൂടിയുണ്ട്. അക്കൂട്ടത്തിൽ പെട്ടതാണ് **يَهَيِّئَات**. ഇത് **يهيئ** എന്നും ഉച്ചരിക്കും. അന്ത്യാക്ഷരമായ **ت** -യുടെ അകാരം എല്ലാ അവസ്ഥയിലും സ്ഥിരമായിരിക്കും. അറബി വ്യാകരണ ഭാഷയിൽ, 'ഫത്ഹിമേൽ മബനി' ആണ്. അതിവിദൂരം, അസാധ്യം, അസംഭവ്യം തുടങ്ങിയ ആശയങ്ങളാണിതിനുള്ളത്. വിദൂരത എന്ന അർത്ഥത്തിൽ നാമം (اسم) ആയും, വിദൂരമായി എന്ന അർത്ഥത്തിൽ ക്രിയ (فعل) ആയും ഇതുപോയ ഗിക്കും. **يَهَيِّئَات** എന്ന് രണ്ടു വട്ടം ആവർത്തിച്ചാണ് സാധാരണ പറയാറുള്ളത്. അവിശ്വാസികൾ ഇവിടെ പറയുന്നത്, മരിച്ചു മണ്ണിൽ ലയിച്ചു ചേർന്ന നിങ്ങൾ വീണ്ടും ഉയിർത്തെഴുന്നേൽപ്പിക്കപ്പെടുകയും രക്ഷാ ശിക്ഷകൾക്ക് വിധേയരാവുകയും ചെയ്യുമെന്ന ഇയാളുടെ ഭീഷണി ഒരിക്കലും യാഥാർത്ഥ്യമാവുക സാധ്യമല്ല എന്നാണ്. ■

## ഖുർആൻ

# ലളിതസാരം

### ഓഡിയോ പതിപ്പ്



**CD & DVD  
VERSIONS**

പ്രശസ്ത ഖാദിഅ് മിശാരി  
അൽഅഹ്‌ദാവിയുടെ ഖുർആൻ പാഠയണം.

മലയാളം പരിഭാഷക്ക് ഹൃദയ സ്പർശിയായ  
ശബ്ദം നൽകിയത് നജ്ജാദ് ഇബ്രാഹിം.

**₹ 100**





**Store**  
 Mavoor Road, Kozhikode-4  
 E mail: store@d4media.in  
 Web: www.d4media.in

**www.d4mediastore.com +91 81 290 333 38**

# പൂർത്തനം ബോധനം

37. നമ്മുടെ ഈ ഭൗതിക ജീവിതമല്ലാതെ ജീവിതമേയില്ല. ഇവിടെ നാം മരിക്കുന്നു, ജീവിക്കുന്നു. നാമൊരിക്കലും ഉയിർത്തെഴുന്നേൽപ്പിക്കപ്പെടാനൊന്നും പോകുന്നില്ല.



إِنْ هِيَ إِلَّا حَيَاتُنَا الدُّنْيَا نَمُوتُ وَنَحْيَا وَمَا نَحْنُ بِمَبْعُوثِينَ

## 37

നാം മരിക്കുന്നു = نَمُوتُ നമ്മുടെ(ഈ) ഭൗതിക ജീവിതമല്ലാതെ (ഒരു ജീവിതമേ)ഇല്ല = إِنْ هِيَ إِلَّا حَيَاتُنَا الدُّنْيَا  
നമ്മൾ അല്ല = وَمَا نَحْنُ = ജീവിക്കുകയും ചെയ്യുന്നു = وَنَحْيَا  
ഉയിർത്തെഴുന്നേൽപ്പിക്കപ്പെടുന്നവർ (ഒരിക്കലും ഉയിർത്തെഴുന്നേൽപ്പിക്കപ്പെടാനൊന്നും പോകുന്നില്ല) = بِمَبْعُوثِينَ

നമുക്ക് ഈ ഭൗതിക ജീവിതം മാത്രമേയുള്ളൂ. ഈ ലോകത്തു തന്നെ നമ്മൾ മരിക്കുന്നു. ഇവിടെത്തന്നെ നമ്മൾ ജീവിക്കുന്നു. മരണാനന്തരം നാം ഉയിർത്തെഴുന്നേൽപ്പിക്കപ്പെടാനൊന്നും യാതൊരു സാധ്യതയുമില്ല. نَمُوتُ وَنَحْيَا - നാം മരിക്കുകയും ജീവിക്കുകയും ചെയ്യുന്നു - എന്നാണ് മൂല വാക്യം. മരണത്തിനു ശേഷം ജീവിതം പരാമർശിച്ചത് ഈ ലോകത്തുതന്നെ നാം പുനർജനിക്കുന്നു എന്ന അർത്ഥത്തിലല്ല. പരലോകത്തിലെ നപോലെ പുനർജന്മത്തിലും ആദ്-സമൂദ് ഗോത്രങ്ങൾ വിശ്വസിച്ചിരുന്നു. നമ്മൾ മരിക്കുകയും ജീവിക്കുകയും ചെയ്യുന്നത് ഈ ഭൗതിക ലോകത്തു മാത്രമാണ്, ഇതിനപ്പുറം മറ്റൊരു ലോകമോ ജന്മമൃതികളോ ഇല്ല എന്നാണ് താൽപര്യം. നാം മരിച്ച ശേഷം നമ്മുടെ പിതൃരക്കാർ നമ്മുടെ സ്ഥാനത്ത് ജീവിക്കുന്നു എന്നാണ് താൽപര്യമെന്നും ചിലർ അഭിപ്രായപ്പെട്ടിരിക്കുന്നു. നശിച്ചു മണ്ണായിത്തീർന്ന വസ്തു പിന്നെ പൂർവ്വ

സ്ഥിതി പ്രാപിക്കുന്നതും, മരിച്ചവർ ഉയിർത്തെഴുന്നേറ്റു വരുന്നതും ഇന്ദ്രിയ ഗോചരമായിട്ടില്ല എന്നതു മാത്രമാകുന്നു മരണാനന്തരം ജീവിതം നിഷേധിക്കാനുള്ള അവരുടെ ന്യായം. മറ്റു വാക്കിൽ പറഞ്ഞാൽ, കാണാൻ കഴിയാത്തതൊക്കെ ഇല്ലാത്തതാണ്. എന്നാൽ ഇന്ദ്രിയ ഗോചരമാകാത്തതും ഒരിക്കലും സംഭവിക്കുമെന്ന് സങ്കല്പിച്ചിട്ടുപോലുമില്ലാത്തതുമായ ആയിരക്കണക്കിൽ കാര്യങ്ങൾ അനുനിമിഷം ഈ ലോകത്ത് സംഭവിച്ചുകൊണ്ടിരിക്കുന്നത് ആളുകൾ കാണുന്നു. അതൊക്കെ അവർ വിശ്വസിക്കുന്നുമുണ്ട്. എന്നിട്ടും ഉയിർത്തെഴുന്നേൽപ്പിന്റെ കാര്യത്തിൽ ഇത്ര വികലവും ഹ്രസ്വമായ ന്യായമുന്നയിച്ച് മനുഷ്യർ പുറം തിരിഞ്ഞുനിൽക്കുന്നതിൽ ഖുർആൻ പലിടത്തും അത്ഭുതം കുറുന്നുണ്ട്. ഉദാ: وَإِنْ تَعْجَبْ فَعَجَبٌ قَوْلُهُمْ أَإِذَا كُنَّا تُرَابًا أَلَمْ يَخْلُقْ جَدِيدًا (നീ അത്ഭുതപ്പെടുന്നുവെങ്കിൽ അത്ഭുതപ്പെടേണ്ടത് ജനത്തിന്റെ ഈ വർത്തമാനത്തിലാകുന്നു. നമ്മൾ മണ്ണായിത്തീർന്നാൽ പിന്നെയും പുതുതായി സൃഷ്ടിക്കപ്പെടുമെന്നോ!?-13:5). ■

38. അല്ലാഹുവിന്റെ പേരിൽ കള്ളം കെട്ടിച്ച മയ്ക്കുന്ന ഒരാൾ മാത്രമാണിവൻ. ഞങ്ങളൊരിക്കലും ഇവനിൽ വിശ്വസിക്കാൻ പോകുന്നില്ല.



إِنْ هُوَ إِلَّا رَجُلٌ افْتَرَىٰ عَلَى اللَّهِ كَذِبًا وَمَا نَحْنُ لَهُ بِمُؤْمِنِينَ

## 38

അല്ലാഹുവിന്റെ പേരിൽ കള്ളം കെട്ടിച്ചമച്ച = افْتَرَىٰ عَلَى اللَّهِ كَذِبًا ഇവൻ ഒരാൾ മാത്രമാകുന്നു = إِنْ هُوَ إِلَّا رَجُلٌ  
ഞങ്ങൾ അവനിൽ വിശ്വസിക്കുന്നവരല്ല(സിക്കാനും പോകുന്നില്ല) = وَمَا نَحْنُ لَهُ بِمُؤْمِنِينَ

വരേണു വർഗം പ്രവാചകനെയും പ്രവാചക സന്ദേശങ്ങളെയും മൊത്തത്തിൽ തന്നെ തള്ളിക്കളയാൻ, 'മനുഷ്യൻ ദൈവദൂതനാവുക സാധ്യമല്ല' എന്ന തത്ത്വം ഒരിക്കൽ കൂടി ആവർത്തിക്കുകയാണിവിടെ. ഇയാൾ ഒരു സാധാരണ മനുഷ്യൻ മാത്രമാണെന്ന കാര്യത്തിൽ ആർക്കും തർക്കമില്ലല്ലോ. പിന്നെങ്ങനെയാണയാൾ ദൈവദൂതനാവുക? ദൈവ

ത്തിന്റെ പേരിൽ കള്ളം കെട്ടിച്ചമച്ച് പ്രവാചകൻ ചമഞ്ഞ് ജനത്തിന്റെ ബഹുമാനദ്രവ്യങ്ങളും ആനുകൂല്യങ്ങളും തേടുകയാണയാൾ. വല്ല പാമരന്മാരും അവരുടെ അജ്ഞത കൊണ്ട് അയാളിൽ വിശ്വസിക്കുന്നുവെങ്കിൽ വിശ്വസിച്ചുകൊള്ളട്ടെ. പക്ഷേ, ബുദ്ധിയും വിവേകവുമുള്ള ഞങ്ങളെപ്പോലുള്ളവർക്ക് ഒരിക്കലും അയാളിൽ വിശ്വസിക്കാനാവില്ല. ■